

పేరులేని మనుషులు

‘మంజీర’

ఆమె తనబిడ్డలు చుట్టూ ఏడుస్తుండగా వస్తూం దా హోటలు వెళ్ళు. ఎముకల కంటుకొన్న శరీరము, నల్లగా మరకలుజేరి, అచ్చటచ్చట కురుపులతోనున్న చేతులు, కుములుతూ విచారంగా కనపడేమోము, మేనుమీద మలినమయి మానరక్షణకయినా పనికిరాని వస్త్రం; నన్నంగా వస్తూంది, చంకలోని పసికంఠు నిద్రపోతుండగా.

ఆహోటలు చేరగానే ఆమెనువదలి హోటలులో భోజనముచేసి పారవేసే ఎంగిలాకుల డబ్బావైపు పరుగెత్తారు ఆకుజ్జాళ్ళు ఆనందంతో. ఆమెకూడా ఆతురతతో త్వరితగమనం సాగించిం దా వైపుకు కొంచెం ఆశితో కళ్ళు మెరుస్తుండగా. అక్కడున్న కుక్కలతో కుర్రాళ్ళు పోరాటం మొదలెట్టేసరికి సరిగా చేరుకుందామె వాళ్ళ సహాయారముయి. వాళ్ళంతా తలో ఆకు తడుముకున్నారు యింతెల్లాగ, మిగతా ప్రపంచంతో సంబంధంలేనటుగా. కొంచెం దూరంలో నుంచున్నాయి కుక్కలు కోపంగాను, కసిగాను, తమ ప్రత్యర్థులవైపు వీక్షిస్తూ, చిన్న గొండ్రింపుతో.

భోజనాలుచేసిపోయే పెద్దమనుషులు, ఫలహారములు తినిపోయే మర్యాదస్తులూ తమ తమ వదనాలవతల వైపుకు త్రిప్పుకుని అసహ్యించుకుంటున్నారు పైకి కనపడేలాగ. ఏదో హేయమయిన దృశ్యాన్ని తిప్పని సరిగా చూడవలసివస్తే తప్పించుకుపోయేటట్లు పరుగెడుతున్నారు అంగ లేసుకుంటూ వేగంతో.

ఇంతతో హోటలులోనుండి భూమి బద్దలయ్యేటట్లు వినిపించిం దా పెద్ద గద్దెంపు మేఘ గర్జనలాగ. ఆమె భయంతో వణుకుతూ చూచిం దావైపు క్రోగంట. పిల్లలు వ్యాకులపాటుతో కదలుతూ తమ తల్లి నెనకాలకు జేరారు, గద్దె అరపునకు భయపడి ఆహారం వసలిన కోడిపిల్లవలే. ఆమెకు ఎగురుగా ప్రత్యక్షమయ్యాడు హోటలు మేనేజరు అగ్గిబరాటాలాగ. ఆమె ఏమీ మాట్లాడకుండా నిలబడింది ప్రశాంతంగా.

“ఎన్నిసార్లు దా సాలి ఉండాది, అంగె ఎంగిలాకులు తాకవేండదని” అని అరచాడు, తీవ్రంగా

వచ్చిరాని తెలుగులో, యాసగా పలుకుతూ, జాతీయ నిధులకు విరాళాలుయిచ్చిన మహాఘనుడు. ఆమె దానికేమీ సమాధానం చెప్పకుండా అచ్చటనే నిలబడింది శిలాప్రతిమలాగ.

“నీకే దా సాప్పేడు. ఫో శీఘ్రం. అంటూ ఉరిమాడు. లోపలనుండి డబ్బు లివ్వడానికి వచ్చినవ్యక్తి పిలుపువల్ల తనకబ్బుకోసం అంతర్ధాన మయ్యాడా మేనేజరు ఆస్థలం వదలి.

ఆవ్యక్తి కొంచెం విసుగ్గా ఆమె నేజరువైపు చూచి “ఏమయ్యా వాళ్ళా ఎంగిలాకుల్లోని మెతుకులు రెండు ఏరుకుంటూంటే, నీ సామ్మేం పోయిందయ్యా? వాళ్ళతో ఎండుకలా కొట్లాడుతున్నావు, నీపని నువ్వు చూచుకోకుండా.” అన్నాడు.

“వాడు అందమాదిరిశ్చేస్తే జాస్తి అసహ్యంయిల్లే అప్పా. యిది దా హోటలుముందా.”

“నీ హోటలు అంతకన్న బాగుందా ఏమిటిలే. ఏదో నీపని నువ్వు జూసుకుందా?”

“వాడికి దా ఒన్నం విశ్వాసంయిల్లే అప్పా.” అంటూ గొణిగాడు మేనేజరు.

“ఎంగిలాకులు తిననిచ్చినంగుకేమిటి విశ్వాసం”

“వాడిసమాచారందా, ఉంగళి కెన్న తెరియుంసార్. నాకిదా నిండా తెరియుం. యీ నాంటువోడికిదా నిండా (చాల) గుడ్డుదాఱుండాలి. తెలీదూ. వీడికి యిదిదావృత్తి. ఖిరుస నేయరప్పా. నాకా దా నిండా బాహా తెలియుం.” అనికొ పెద్దఉపన్యాసం దంచేశాడు మేనేజరు తెలుసుభాషని చిత్రవస చేస్తూ.

“బావుంది. నిండా తెరింజుండాది. చిల్లరియ్యి” అన్నాడాయన మేనేజరుతో అవస్థపడలేక. అతడు పిలకతిడుముకుని గల్లాపెట్టులోని చిల్లరతీసి ఆయనకిచ్చాడు. చిల్లరలెక్క పెట్టుకుంటూ పోతూపోతూ ఒక అణాకొసు ఆమెముందు విసిరిపోయా డా పెద్దమనిషి.

మేనేజ రిలా సంభాషణలో నున్నప్పుడే ఆమె డబ్బాలో ఆకులన్నీ—నక్కగోతిలో శవాన్ని లాగి నట్లు—లాగి, ఓ ప్రక్కకు తీసుకుపోయి, అందులోని అన్నం మెతుకులూ, కూరముక్కలూ ఊడ్చుకుని, తనదగ్గరున్న చీనారెకు డబ్బానిండా ప్రోగుజేసుకుని, ఆ ఆకులు తిరిగి ఆ డబ్బాలో పారవేసింది. ఆ మెతుకులూమె తనపిల్లలకుపంచి, మిగతా పదార్థం తను తిందామని కూర్చుంది.

ఆమె యిచ్చిన మెతుకులూ, కూరముక్కలూ, నములుతున్నారా కుణ్ణాళ్ళు అనంత సంతృప్తితో సంతోషంతో, నాట్యంచేస్తూ. మేనేజరాలాగే కోపంతో వాళ్ళమీద తీక్షణంగా ఎండకొస్తున్నాడా దీనబాంధవుడు, సూర్యుడు.

వాళ్ళలాగే ఆకులుకోసం పరుగెత్తుకు వచ్చిన ఓ ఆవు, ఓ కుణ్ణాడిచేతిలోని ఆకులాగుకుని వాడిని క్రిందికిత్రోసింది. వాడు క్రిందపడి కెవ్వుమని ఎదుస్తూ దొర్లుతున్నాడు. ఆమె వెంటనే లేచి, అర్థంలేని ఆవేశంతో ఆ ఆవును అవతలకు తరిమి, తనమోము వివర్ణంజేసుకుని వాడిని నాలుగు బాదింది. విసుగు కుంటూ తనుతినే నాలుగు మెతుకుల్లోను కొన్ని వాడికి యిచ్చి కొట్టాననే పశ్చాత్తాపంతో బాధ పడుతూ కళ్ళంటనీళ్లు కారుస్తూ ఆ అన్నం తినేసింది. తన మూతి చేతులూ మాసి మేనునంటిన తనకోక చెంకుతో శుభ్రము జేసుకునివచ్చి నిలబడింది ఆ హోటలుద్వారానికి కొంచెందూరంలో ఓ ప్రక్కన.

లోపలతిని పెదిమలు చప్పరించుకుంటూ తిరిగి వచ్చే ప్రతీవ్యక్తిని నిలదీసి అడుగుతూంది ఒకకానీ యిమ్మని, యిచ్చినా యివ్వకపోయినా విచారం లేకుండా.

మేనేజరు తన స్వంతడబ్బు జారిపోతూన్నట్లు బాధపడుతున్నాడు ఆమెచేతిలో ఓ చిల్లరడబ్బు పడగానే. తీరుపడి దొరకినపుడల్లా గద్దిస్తున్నాడామెను నిర్దాక్షిణ్యంగా.

ఇదంతా తన్ను గానట్టు, తనకు సంబంధంలేనట్లు, మానంగా తనపని తను నెరవేర్చుతోందామె. రాను రాను అతనిబాధ ఎక్కువగుతుంది. ఇంకచాలు యీ అవస్థ-అనుకుంటూ ఆమె బయలుదేరింది పిల్లలను కూడగట్టుకుని తనయింటికి. పిల్లలదే ఏడుపు ఆకలంటూ.

ఆ వీధిని నడచే మనుష్యుల సమూహంలో యిలాంటి దృశ్యాలనేకం. తనపరిస్థితి కనుగుణ్యమయిన

సంఘటనలు తనదృష్టికి తగిలినపుడు, ఆమె హృదయాం తరాళంలో ఏదో మెదలుతూఉంటుంది తనకు తెలీ కుండానే, తన ప్రమేయంలేకుండానే. ఆ అనుభవించేవాళ్ళు తనకు మిక్కిలి సన్నిహితుల్లా కనిపిస్తారు. ఇలాంటి దృశ్యాలు దినదినము ఆమెకంట పడడం మామూలే. ఏదో అంతులేని ఆవేదనా బాధా అనుభవిస్తూండడంకూడా మామూలే. ఆమె గ్రహించింది తనలాంటి అవస్థే చాలామంది పగుతున్నారని, కొందరు యిళ్ళలోను, కొందరు వీధుల్లోను, అంతే తేడా. తనకన్న హీనాతిహీనమయిన పరిస్థితుల్లో ఉండి ఎందుకో, ఆనందంగా బ్రతికిపోయ్యే మనుష్యులననేకుల్ని చూచింది.

జీవితం అంత నిగూఢమయినది. అలాంటి వాళ్ళనుజూచే తనలాంటివాళ్ళు జీవించడం.

అసలు యీ ప్రపంచంలో జీవితరహస్యం కూడా అనేనేమో అనిపిస్తుంది. ఉన్నవాళ్ళనుజూచి తనుకూడా వాళ్ళలా బ్రతకాలని కలలుగంటూండడం, తనకన్న లేనివాళ్ళనుజూచి తన అవస్థ చాలా నయమని సమాధానపరుచుకుంటూండడంవల్ల జీవిస్తున్నారీ నాగరిక ప్రపంచంలో ప్రజలు. అలా సమాధానపడని వాళ్ళే ఆత్మహత్యచేసుకునేవాళ్ళూ, అలాకాకుంటే మొండిదేరిన సంఘాన్ని, చట్టాల్ని, ప్రభుత్వాల్ని ఎదిరించేవాళ్ళూను.

దారుణంగా రోదించే పిల్లల నోదార్చలేక పోతూంది. ఆ బజారులో నడచే ప్రతిఒకరూకూడా తన పిల్లలనూ, తన అవస్థనూకూడా ఏవగించుకొని, ఆ త్రోవలో అగమం నడవడానికికూడా తనకు హక్కులేనట్లూ, తనేదో వాళ్ళనేవచ్చులో అర్హతలేని భాగం తీసుకుంటూన్నట్లు యోచిస్తూ, ద్వేషిస్తూ, తీక్షణంగా మాస్తూ పోతున్నారు.

అలాంటి పరిస్థితిలో తనవద్ద కానీ పుచ్చుకు నైనా, తనకు కావలసినదిచ్చే కొట్టువాడెవడున్నాడా బజారులో. అది పెద్దబజారు. తనలాంటివాళ్ళా దుకాణాల్లోకి తొంగిమాడ్డానికైనా వీలేదు. అది ఆ పిల్లకుంకల కేమి తెలుసు. కుణ్ణాళ్ళు గోలెట్టినకొద్దీ తన గమనాన్ని తొందరజేస్తూవచ్చింది. ఎంతవేగంగా ఆ పెద్ద మనుషుల బజారు వదులుదామా అని ఉందామెకు.

ఆమె దీనత్వమూ, ఆ పిల్లలవిడువూ, చుట్టూ నడచేవారి హేయత, అసహనాన్నే రెచ్చగొడు

పే రు లే ని మ ను షు లు

తున్నాయిగాని, సానుభూతిని, జాలిని మేల్కొలుపడంలేదు.

చాలామంది చూసేమాడనట్లు పోతున్నారు. కొందరు సన్నంగాతిట్లు గొణుగుకుంటూ పోతున్నారు మనిషి అడ్డుపడితే ఆగే ట్రాంకారులాగ. ఇంతకన్న చేసేదేమీ వారిచేతులోలేదుగనుక.

అమెరికాలో స్వీగ్లోలని లించి (lynch) చేసే మరణ విధానాలని అనుసరించడాని కేసుయినా పీలు కిక్కితే అదీ చేద్దురు కొందరు పెద్దలు.

కొని మన భరతఖండము ఆధ్యాత్మిక నేరంగా. అసలీ ఆధ్యాత్మిక చింతకీ, ఈ అనంత దారిద్ర్యానికి చాలాదగ్గర సంబంధం ఉంది. ఒకటి లేకపోతే ఒకటి ఉండదు.

అందుకే గాంధీ గారిలాంటి మహానుభావుడు గూడా అనేకాడు సన్నసన్నంగా, డబ్బున్నవాళ్ళూ ఉండాలి, డబ్బు లేనివాళ్ళూ ఉండాలి. ఒకళ్ళ నొకళ్ళు నాశనం జేసుకోగూడదు హింసాయుతంగా. డబ్బులేనివాళ్ళను గర్భదరిదులుగా జేయగూడదు. ఆ బాధ్యత డబ్బున్నవాళ్ళది. డబ్బుకీ డబ్బులేనివాళ్ళకీ మధ్యవర్తులు డబ్బున్నవాళ్ళు అన్నారు ఆధ్యాత్మిక చింత నశిస్తుందనే భీతిచే. ఆధ్యాత్మిక చింతే పునాదిగా నిర్మింపబడిన భారతజాతి అలాగే ఉండాలని.

అందరి పెదవాళ్ళలాగే ఆమెకూడాను ఆధ్యాత్మిక చింతాశక్తితోనే జీవిస్తూంది. అంగుకే కుర్రాళ్ళ బుర్రదిమ్మెక్కేలాగ వినుస్తూ, వాతావరణం, సమాజం కూడా నిర్దాక్షిణ్యంగా చూస్తున్నా జీవించు కొస్తోంది.

అదీగాక ఎవరికి తగిన తావులు వారికి లభిస్తోంటాయి.

ఆమెకోసం గూడా కొట్టున్నాయి ఆ వూళ్ళో. ఏడిచే పిల్లల నూరుకోబెట్టకుండా ఆ పెద్ద(ల) బజారు వదలి సందుగొందుల్లోపడి శీఘ్రమనం సాగిస్తోందామె.

రోడ్డుమీ దోమూల, ఓ గోడప్రక్క, మురికి కాలువదగ్గర, నేలమీ దో గోని, గోనిమీ దో జంగిడి, దాన్లో ఏవో పదార్థాలానూ, గోనిమీద కూర్చుని గోడకు తలానుకుని కునికిపాట్లు పడుతున్నాడో ముసిలాడు. దుమ్ముఘాళి పడుతుండేమోనని దయదలచి కౌబోలు ఆ వస్తువులనిండా గాలికూడా పోలేనంత

దట్టంగా కప్పకుని ఉన్నాయి ఈగలు ముసలివాడి నిద్దుర నాధారంజేసుకుని.

అక్కడకువచ్చి నిలబడి "తాతా" అని పిలిచిం దామె. ఉలిక్కిపడి లేచి కుశల ప్రశ్నలు వేశాడు ముసలో దామెను. తన కుర్రాళ్ళతో కూర్చుంటూ "ఏమున్నాయి, తాతా" అంది జంగిడికేసి చూస్తూ. "అంతా మమూలే" అన్నాడు చేతిలో గుడ్డతో తన లాగే కుసుకుతూన్న ఈగలను కొడుతూ. అన్ని ఈగలూ ఒక్కసారి లేచాయి పెద్ద రొదజేస్తూ. ఆమె తనుగడించిన నాలుగు డబ్బులూతీసి ఆ పిల్లలతోసహా ఏదో కాస్త తని చేతులు తుడుచుకుంది. కాస్తసేపు తాతతో 'పిచ్చాపాడి' మాటాడేసరికి చీకటి పడ వస్తూంది. ప్రక్కగా, ఆనందితో, అమాయకంగా ఆటలాడే పిల్లలను పిలిచి, తాతదగ్గర శిలవు తీసుకుని బయలుదేరింది తన బసకు. కాలే కడుపులో మంట రాలాయి కాస్తేపు.

ఉరంతా మాత్రం దీపాలతో నిండింది ఆకాశం లాగే. ప్రతీ యింటినుండి ఓ దీపం ఎర్రగా పరుగెడు తూంది. ప్రతీయిల్లా జీవితంతో కలకల్లాడుతోంది.

ఆమె ముంగు నెనకా నడచే తనపిల్లల నైపాక సారి దృష్టి మరల్చింది. ఆమె ముఖంలో ఏదో అనిరిష్ట మైన ఆవేశం గోచరిస్తూంది. కొంచెం త్వరగా నడవడం మొదలెట్టింది. పిల్లలకూతలు అప్పుడప్పుడు వినిపిస్తున్నాయి. ఊరు చివరకు వచ్చిందామె. పిల్లలు తప్పట్లుకొట్టుకుంటూ గంతుతూ తల్లి వెంట వస్తున్నారు. ఆమె తిన్నగా చెంతనున్న ఓ పెద్ద చింత చెట్టువద్ద జేరింది. అదే ఆమె యిల్లు.

ఆ ప్రదేశం చాలా ప్రాణులకి స్థావరం.

అప్పటికే ఆమె స్నేహితులు చాలామంది వారి వారి స్థానాల్లో నిద్రపోతున్నారు. ఆమె బాగా మాత్రం ఖాళీగా వదలివేయబడింది. తన యిసుప డబ్బా లా చెట్టుమొదట ఓ ప్రక్క ఉంచింది. చెట్టు తొట్టలో జాగ్రత్తపరచిన రెండు గోనెలు, చింకీ గుడ్డలు తీసి నేలమీదపరచి, పిల్లలను పడుకోబెట్టింది. ఆ ప్రక్కగానున్న చెరువుకుపోయి ఓ డబ్బాతో నీళ్ళు తెచ్చుకుని ఓ ప్రక్కగా ఉంచుకుంది. తను నిద్ర పోతున్న కుఱ్ఱవాళ్ళప్రక్క కూర్చుని రెప్పవాల్య కుండా వాళ్ళ నవలోకిస్తోంది.

నిశ్శబ్దాన్ని భేదిస్తూ, దూరాన్నుండి వినిపిస్తోంది మధురంగా ఓ పక్షిపాట. గాలిత్రోపుడుకు చెట్టు

నెమ్మదిగా ఊగుతూంది చిన్న శబ్దంచేస్తూ. చెట్టు కొమ్మల ఖాళీస్థలాలలోనుండి చంద్రకాంతి ఆమెమీద పడుతూంది అప్పుడప్పుడు. చెదరి కదలుతూన్న ఆమె కురులు ఆ పండు వెన్నెలను స్పృశించినపుడు బంగారు తీగల్లా మెరసిపోతున్నాయి. ఆమె శరీరంకూడా తెల్లగా కనిపిస్తోంది జాబిల్లి తెల్లదనంలో. వెన్నెల స్థిరంగా ఉన్న ప్రదేశానికి జరిగి, చంద్రునివైపు శూన్య దృక్పథాలుబరపి మాస్తూంది. ఏదో కూనిరాగంతీసింది మెల్లగా.

హృదయం శూన్యంగా ఉన్నపుడు, ఆలోచన తట్టినపుడే సాధారణంగా యీ మందరగాలాపన వస్తుండేమో!

ఆమెకు హఠాత్తుగా “ఈలాంటి బ్రతుక్కన్న చస్తే నయం” అనిపించినట్లయింది. ఆమెకు తెలీ కుండానే శరీరం సర్వం గనుర్పొడిచింది. “అమ్మో” అంది పైకి మెల్లగా. పడుకున్నవాళ్ళు ఎవరయినా లేచారేమోనని చుట్టూ కలయజూచింది కలవరపడి. సంతృప్తిపడింది ఎవరికీ నిద్రాభంగం కలగకపోడంవల్ల. ఆ చెట్టుక్రింద నున్నవాళ్ళంతా గాఢంగా నిద్రపోతున్నారు సర్వాన్ని మరచి.

ఏమీ అలికిడిలేదు. కీచురాళ్ళమాత్రం సంగీతం పాడుతున్నాయి. ఒక్కరూ అర్ధరాత్రి ఒంటరిగా కూర్చుంటే కీచురాళ్ళ కర్ణకళోరమయిన గోలకూడా ఎంత మధురంగా వినిపిస్తుంది! దీనికి తోడు ఉదారంగా ఒలకపోస్తున్నాడు చల్లని వెన్నెల.

ఆమె అలాగే కూర్చుంది. ఏ మాలోచిస్తోందో ఆ నిశ్శబ్దనిశీఢినిలో. ఆమెకు ఆలోచించడాని కేముంది?

ఏమీ లేనివాళ్ళకే ఎన్ని ఆలోచనలయినా !!!

ఆమెకున్నదల్లా ఒకటే ఆలోచన. ఒకరోజు గడిస్తే రెండోరోజు సమస్య. గడచినరోజుల్లోని సౌఖ్యం! అంటే. చద్దామనే ఆలోచన హఠాత్తుగా మెరసిం దామెహృదయంలో. బ్రతుకుదామనే ఆశ తన శాయశక్తులూ సాధ్యమయినంతవరకు నిరాశను, ఆత్మ హత్యనీ దూరంగానే నిలబెడుతుంది. కాని యీ రెండూ ఆదనుచూచుకుని ఒక్క గంటేస్తాయి దగ్గరకి. మళ్ళీ పొట్లాట! ఈ పొట్లాటే మనుష్యుల బాధ. అదిలేకపోతే బాధలేదు. ఉన్ననాల్గరోజులూ ఏదో తినడం, లేనినాడు అన్నం

తిన్నట్లుగానే ప్రాణంపీక్కుని చచ్చిపోడం మామూలయిపోను!

ఈ మెట్టవేదాంతాలన్నీ ఆమె కేమాత్రం తెలీవు, ఏదో జీవితప్రవాహంలో కొట్టుకుపోడం తప్ప. ఏదో తెలీని ఆవేదనా. బాధతో ఆమె హృదయం బరు వెక్కింది. ఎందుకో ఆమె గ్రహించకుండానే కన్నుల నుండి నీగుకారుతూంది మెల్లమెల్లగా. మాసి మలిన మయిన ఆమె కట్టుబట్టలపైబడి ఆ కన్నీరు రబ్బరు ఉండల్లా తూలుతూంది క్రిందకు చిందరవందరయి. మళ్ళీ ఏదో అస్పష్టంగా సూక్ష్మంగా పాడుతూంది, అక్కడ పడుకున్న మిగతావాళ్ళమాట మరచిపో కుండా. ఆకస్మికంగా ఏదో సవ్యడి వినిపించింది. సంభ్రమంతో వెనుదిరిగి చూచింది వణకుతూ.

ఎవరో వ్యక్తి తనవైపుకే వస్తూన్నాడు. ఇలాటి విషయాలు, అనుభవాలు మామూలే. చాలామంది చాలాసార్లు వస్తూంటారు ఆ చెట్టుక్రిందకు. తనగురించి కూడా వస్తూంటారు నే ఆమె అనుమానం. చాలా విచిత్ర మయిన మాటలూ, వాగ్దానాలూ ఆ కాస్తేపూను. తనకుమాత్రం అదో విచిత్రమయిన నాటకంలా తోస్తుంది. తన అంతరాత్మ కెదురుగా ఆ నాటకంలో తన పాత్రను తను నిర్వహించకుండా ఉండలేక పోతూంది.

దీనికంతకూ కారణచింతన బాహ్యపరిస్థితులే నని ఆమె కేం తెలుసు?

నైతికంగా క్రిందికి దిగజారిపోయేవారిని జూస్తే సంఘానికి అసహ్యమూ, కోపమేగాని వారి పతనానికి గల కారణాలనుకూర్చి ఆలోచిస్తే ఎంత బాగుండును; అసలు ప్రస్తుతపు సంఘానికి పునాదులే ఆ కారణాలయినప్పుడు.

ఆమె కాస్త వెనక్కిజరిగి కూర్చుంది. ఇప్పుడా మెప్పెపూర్తిగా పడుతూంది చంద్రరోచిస్సు. ఏదో చాలా ఎరుగున్నవాడిలా, ఆ వ్యక్తి సరాసరి అమెకెదురుగా కూర్చున్నాడు, గబాగబావచ్చి. అంతనిస్సంకోచంగా, మోటుగా, ప్రవర్తించే ఆ వ్యక్తిని చూస్తే ఆమెకు అమిత అసహ్యంవేసింది. కాస్త మనస్సులో కలవరపడిందిగూడ.

ఇద్దరూ ఒకరి కెదురుగా ఒకరు నిశ్శబ్దంగా కూర్చున్నారు. వెన్నెలలో కూర్చున్న అతని మోము స్పష్టంగా కనిపిస్తోందామెకు. దట్టంగా పెరిగినగడ్డం,

పే రు లే ని మ ను షు లు

గుండ్రనిముఖంలో ఎఱ్ఱగా కఱకుగా జూచే ఆ గ్రుడ్లు, గిరజాలు తిరిగి దుబ్బులా తలంటూ ఆటంబాంబు పొగలా పైకిలేచి నిలబడి గాలికి చలించిన అతనిజుట్టూ, అతి నిరసన గాను, నిరహంకారంగానూ కన్నడే అతని ప్రవర్తనా, ఆమెకు జుగుప్స, హేయతా కలుగజేశాయి. అతడుమాత్రం ఎందుకో చిద్విలాసం జారవిడుస్తున్నాడు పశ్చిమ్యనుండి. కౌలంగడుస్తూం దీ గ్రహాల మధ్యనుండి. ఆమెకు యింక ఉండబట్టలేదు.

“ఎవరు నువ్వు?” అంది హీనస్వరంలో.

“నానా” అన్నాడు నసుగుతూ.

“ఆ” అందికోపంతో.

“ఆ” అంటూ దీర్ఘంఠీశాడు, చిరునవ్వుతో మాట్లాడడానికి అనుమానిస్తున్నట్లు.

“సాప్ప”

“సెప్పడానికేముంది. నానే”

“ఎందుకోచ్చా విక్కడికి,”

“కొంత పనుండి” అన్నాడు తలెత్తి.

“ఏటా పని” అంది వికారంగా.

కోపంతో ఎఱ్ఱపడిన ఆమె కన్నులు చంద్రకాంతిలో మండుతున్నాయి; చీకట్లో పెద్దపులికండ్లు ప్రకాశించినట్లు.

ఇప్పుడతను జంకుతున్నట్లు స్పష్టంగా కనిపిస్తోందాతని ముఖకళలలో. మాట్లాడలేక తలగోక్కుంటున్నాడు. ఆమె రెప్పవాల్చకుండా అలాగే చూస్తూ—

“ఏటా పని సెప్ప” అంది.

“యేవీలేదు. నీకుమాత్రం తెలీదేటి?”

“యేటో సెప్ప” అంది అతని సరళ స్వభావాన్నాధారంజేసుకుని.

“యేవుంది” అని నసిగాడు ఆమె కళ్ళల్లోకి తీవ్రంగా చూస్తూ.

అతనలా రెప్పవాల్చకుండా తన కళ్ళల్లోకి చూస్తూంటే, అతనివైపు చూడలేక తలవంచుకుంది. అలాగే కూర్చున్నా రిద్దరూ కొంతకాలంపాటు. తనతల అప్రయత్నంగా ఎత్తందామె. ఆ వ్యక్తిమాత్రం రెప్పవాల్చకుండా తనవైపు అలాగే చూస్తున్నాడు మదురి మీది కాకిలాగ.

“ఆ. ఏమంటావు?” అన్నాడతను కూన్యంగా చూస్తూ.

“ఫో. అవతలకుఫో అంది నెమ్మదిగా కోపాన్ని కుదించి.

అప్పుడామె కంఠంలో వత్సరాల తరబడి తను అనుభవిస్తున్న బాధ, నీచత్వమూ, తన్నావరించిన ఓర్పు కలసి ప్రతిస్వనించాయి. అతిదీనంగా ఆమెముఖం కనిపిస్తోంది.

అతడామెవైపు చూచి కొంచెం సంతృప్తి బొంది నట్లు చిరునవ్వు నవ్వుకున్నాడు.

ఆమె కళ్ళల్లోనుండి జారే నీటిబిందువులు ఆ నిండునెన్నెల్లో, నింగినుండి జారేతారల్లా కనిపించుంటాయేమో బహుశా. లేకపోతే ఆ శుభ్రజ్యోత్స్నలో చలించే ఆమె కురులు తప్పకుండా అతని కన్నులకు మబ్బుల్లో మాయమయ్యే మెరుపుల్లా గోచరించి ఉంటాయి.

అంకుకే నవ్వుతున్నాడు.

అప్పుడామెకు నిజంగా కోపంవచ్చింది. అయినా ఎంచేతో ఆమె చల్లగా సీమకుక్కపిల్లలా చూస్తూ “యింకెళ్లు - సాలు-ఫో” అంది నెమ్మదిగా, నిర్లక్ష్యంగా.

అతడుమాత్రం తనకు గానట్లుచూస్తూ, జేబు నుండి కొన్ని రూపాయి నోట్లు తీసి అవిచేతుల్లో ఆడిస్తూ నిలబడ్డాడు; లంచంపుచ్చుకునే అధికారివద్ద నిలబడ్డ నల్ల బజారు వర్తకుడిలాగ. అవి వెంటనే ఆమె దృష్టి నాకర్షించకపోలేదు. ఆమె ఆశతో ఆ నోట్లవైపు చూసింది. అతని చూపులలోనికికూడా చూసింది, తన కనుగొలకులలోనుండి సన్నంగా. తన వెవో అతడు తీసుకున్నట్లు తిరిగి యిమ్మని అర్థిస్తూన్నట్లు, ఆనందిస్తూ, మధురంగా మనస్సు గంతులు వేస్తుంటే, తన్నుతాను మరచి వెర్రెగా తడేకదృష్టితో అతనివైపు చూస్తోంది.

అతడు తన విజయానికి సంతృప్తిపడి ఒకసారి చిన్నగా నవ్వుకుని ఆ నోట్లు తనజేబులోనికి పోనిచ్చాడు. “ఏం” అన్నాడు మళ్ళీ.

ఆ నోట్లు అదృశ్యమవగానే ఆమె ఆలోచనలన్నీ కరంటుతెగిన ఎలక్ట్రిక్ కాంతిలాగ మాయమయ్యాయి. వెంటనే తిరిగి తన యథాస్థానానికి వచ్చింది భావనా ప్రసంచంలోంచి. వాడు ఆమె మానం ఆధారంగా తీసుకుని కొస్త దగ్గరగా జరిగాడు. అమె తీవ్రంగా మరోసారి తనివైపు చూచింది-వాడు కొస్త ఖంగారుపడ్డాడు-హఠాత్తుగా అరుస్తుండేమో

నని భయపడ్డాడు. అయినా తన నిర్లక్ష్యమును వదలలేదు. ఆమె కోపంతో “ఎళ్ళమంటే—ఏటిది?” అంది.

కోపం తప్ప మరోరసం కాన్పించని ఆమె మోము చూసేసరికి అతని నిర్లక్ష్యం పారిపోయింది. తన కిష్టం లేకపోయినా తనకొళ్ళు లేవనెత్తా యతన్ని—మాట్లాడకుండా బరువుగాలేచి నిలబడి, పోతానిన్నట్లు, నిరాశగా చూశా డామె కళ్ళలోకి కోపం లోబంగారంలా మెరిసిపోతున్నాయి ఆమె కళ్ళు.

అతడు చింకి పంటాం బేబుల్లోకి చేతులుదూర్చి వెనుదిరిగి తిలూపుతూ పోతున్నాడు, నెమ్మదిగా అడుగులు లెక్క పెట్టుకుంటూ. అతికష్టమీద కాళ్ళు మెదుపుతున్నాడు తనకు తెలీనట్టుగా.

ఆమె నిర్వికారంగా, శూన్యంగా, వెనుదిరిగి పోయే ఆ వ్యక్తివైపు చూస్తూంది. ఆ రూపాయల గూర్చి ఆమె మనస్సులోకి విద్యుల్లతల్లా వస్తున్నాయి ఆలోచనలు. అనేక వాంఛలు. అనేక ఆనందదృశ్యాలు చిత్రించుకుంటూంది వట్టి నే. అంతరాత్మ వాడిని పిలవమని బలవంతపెడుతుంది. అలాగే మరోమూలనుండి అమిత అసహ్యం, ద్వేషం రగుల్కొలుపుతుంది. ఆమెకు నైతిక సందేహాలేమీ లేవు. తనకిలాంటి పనులు సామాన్యము. తనజీవితము ఆలాగే గడుస్తోంది.

ఆ అవస్థలో పాపపుణ్యాలకు తావేలేదు. ఒక వేళ ఆ బీదతనంలో, ఆ నీచస్థితిలో ప్రజలనుకునే పుణ్యమార్గంలో నడచినా పాపంలాగే పరిగణించబడుతుంది. సంఘంలో డబ్బున్నవాళ్ళెంత విచిత్రంగా కాలం వెళ్ళబుచ్చువచ్చు, పాపపుణ్యాల లెక్క లేకుండానే వాటిని బీదవాళ్ళకు ప్రబోధిస్తూ.

ఈరోజు ఆమె అతనిని తిరస్కరించడానికి కారణం ఆమెకు బోధపడలేదు.

బహుశా అతని బాహ్యస్వరూప ప్రవర్తనలే నేమో!

అయినా తనంత తెలివితక్కువగా ప్రవర్తించడం తలచుకుని తన్నుతనే నిందించుకుంది. అయినా గాని తనకతని బాహ్యస్వరూపంతో సంబంధం లేదనుకుంది మళ్ళీ. తనకు కావలసింది డబ్బూ, జీవించడమూను. అంతే. అతనంత మోటుగాను, నిర్లక్ష్యంగాను ప్రవర్తించడమేం?— అనుకుంది తనలో తను. తనుచస్తే తిరిగి పిలవకూడదు—యింతకీ తన కిష్టంలేదు— అని తమాయించుకుంది హృదయా రాటం.

ఆ రూపాయలు మాత్రం మెదులుతున్నాయి! మాట్లాడుతున్నాయి! అప్యాయంగా. వెధవరూపాయాలు అలాటివెన్ని కావాలి యీ దరిద్రసాగరంలో కొట్టబోయే తనకు.

కొత్తదూరంలో నిలబడి ఆ వ్యక్తి తనవైపే చూస్తున్నాడు పిచ్చిగా. ఆ చూపుకో లేక అతని జేబులోడబ్బు గోలకో ఆమె లొంగిపోయింది. రమ్మన్నట్టు నెయ్యూపింది.

ఆ సంజ్ఞ కనీ కనబడడంతోనే, అంగలు వేసుకుంటూవచ్చి నిముషం ఆమెముంగు నిలబడ్డాడు. ఆమె కెదురుగా, అతి చనువుగా, దగ్గరగా ఆమె బంధువులా కూర్చున్నాడు.

కొంతనేపు మళ్ళీ మనస్సుతో పెనగులాడిందామె, తన దృష్టిధూమిలోకి గ్రుచ్చుతూ.

ఇద్దరూ అలా మానంగా కూర్చున్నారు నిశ్చలంగా. అతడు జేబులోని రూపాయలను తీసి ఆమెముంగుపడేశాడు. ఆమె క్రీగంట చూసిందాతనివైపు ఒకసారి, ఆ డబ్బువైపొకసారీను. ఆమెను తాకాలన్న ఉద్దేశకంకొద్దీ ఆ రూపాయలనుదీసి ఆమెచేతిలో ఉంచాడు బలవంతంగా.

ఆమె అలాగేకూర్చుంది. మనస్సులో ముసలి కోమటి కొట్టు, దొంగచాకలి యిల్లు, కాఫీహోటలు మెదలుతున్నాయి. దొంగచాకలిదగ్గర చింకిచీర కొనుక్కోవచ్చును. రెండుమూడురోజులు ఆయ్యరుబాధ, మనుషుల అల్లరీ తప్పతుంది. కష్టపడకుండా కడుపు నిండుతుంది. అని లెక్కలు గుణించుకుంది. మెల్లగా, గురక పెట్టి నిద్రపోతూన్న పిల్లల తలక్రిందుగా ఉన్న గోనెసంచీక్రింద భద్రపరచింది ఆ పారూయినోట్లు.

లేచినందుని కోక సర్దుకుంటూ “అలా పోదాం పద” అంది నాజూగ్గా సిగ్గుతో.

“యేచి”? అన్నాడు ప్రశ్నార్థకంగా చూస్తూ.

“మనం గట్టిగా మాట్లాడితే తొంగునోళ్ళు లేతారు” అంది ముందు దారితీస్తూ.

అతడు మాట్లాడకుండా మంత్రముగ్ధుడిలా ఆమె వెనకాలే నడుస్తున్నాడు మానంగా. కొంతదూరం నడిచాక ఆమెచేయి తన చేతిలోకి తీసుకున్నాడు వాడు. ఆమె మాట్లాడలేదు. ఇద్దరూ సరాసరి నడుస్తున్నారు.

చంద్రుడు చల్లగా నవ్వుతున్నాడు. ఆ చెట్టుకు ముప్పుయి, నలభైగజాలదూరంలో మరో చెట్టుందా

పే రు లే ని మ ను షు లు

చెరువుగట్టుమీద. ఆ చెట్టు ఆమె అభిమానస్థలము. ఆ చెట్టును, ఆ స్థలాన్ని జూచి ఆమె మురిసిపోతూంటుంది. ఆ చెట్టు యింకా కొంచెం దూరం ఉంటుంది.

అతడామె చేతినివదలి, బుజాన్ని పట్టుకు తన కామెను ఆనించికొని ఆమె శరీరస్పర్శవల్ల కలిగిన ఆనందంతో మత్తుగా నడుస్తున్నాడు. ఆమె మారు మాట్లాడక అతని స్వంతవస్తువులాగ, అతని సందిట్లో యిరికి సమంగా ఆతని కనుగుణంగా నడుస్తోంది. ఇద్దరూ ఆ చెట్టుక్రింద చెరువుగట్టున కూర్చున్నారు. ఆమెవైపు జూస్తూ, ఆమెచేతిని నలుముతూ “యేం, నే నేరో యిప్పుడు తెలిసిందా” అన్నాడు నవ్వుతూ.

“నే నేం బావుంటానని నెప్ప నా యెనకాల బడ్డావ్” అంది ఏనా ఆలోచిస్తూ.

“ఫట్టుగా యుంటావ్” అని కాస్తేపూరు కున్నాడు.

“సుభ్రంగా తానంజేసి మంచిస్థలు కట్టుకుంటే సరి” అన్నాడు మళ్ళీ.

“ఏలో అండాని కేటిలే? తానం సేసి కట్టుకోడా నికి మరోగుడ్డేదీ?” అని తలదించి మానంగా కూర్చుందామె. ఇద్దరూకూడా అలా మాట్లాడుకోకుండా ఆలోచిస్తూ శూన్యంగా చెరువువైపు చూస్తూ కూర్చున్నారు.

చంద్రకాంతి చెరువులో నీటిమీదపడి గాలికి చలించే జలాన్నంతనూ పసిడిముద్దలా మార్చింది. కాస్త గాలి యెక్కువగా తగిలితే అలలు నగిషీ చెక్కుతున్నాయి. దూరంనుండి నక్కకూస్తోంది కకోరంగా.

అతడు హఠాత్తుగా తన స్వంతవస్తువు పోగొట్టుకున్నట్లు అనుమానపడి చుట్టూ వెతికినట్లుగా ఆమెవైపు జూశాడు.

“మరి మొదటపామ్మని మళ్ళా ఎందుకురమ్మన్నావ్.”

“డబ్బు. డబ్బుకోసం” అందామె.

“అయితే నేనంటే యిట్టం నేదన్నమాట”

“హు” అని కాస్తనవ్వింది నిర్లక్ష్యంగా.

“యేయి?” అన్నాడు.

“నువ్వంటే చెప్పలేనంత ఆసయ్యం” అందామె.

“ఎంచేతి” అన్నాడతడు మళ్ళీ.

“నీమొకం నూ తే అలాగుంది. యిక నీబుద్ధులెలాటియ్యో”

“అయితే యిట్టం నేకుండానే వచ్చావన్నమాట యిక్కడికి” అన్నాడతడు పరుషంగా.

“నెప్పాగా-డబ్బుకోసం-” అంది అది మళ్ళీ.

“యెదవడబ్బు! డబ్బుకోసం! డబ్బు” అన్నాడు విసుగ్గా.

“ఆ-డబ్బుకోసమే, డబ్బు ఎలా వస్తాదిఆడదానికి.”

“కూలినాలి జేసుకోరాదు!”

“ఎంగుకు కూడగు! అక్కడుంటారు నీబోటి మొగాళ్ళు.”

“మరి బతికేవాళ్ళో.”

“బతికేవాళ్ళు బతుకుతున్నారు. నేనూ బతుకుతున్నాను. తేడా అంతే.”

“ఆహా” అన్నాడు ఒళ్ళుచిరుచుకుంటూ.

“ఆడది యిల్లుదాటితే చాలు మనపజల్లో-యిక మొగాడులేడు, దిక్కులేదని తెలిస్తే మరీని” అంది యీ ప్రపంచంలో మగవాళ్ళనందరినీ మారణహోమం చేయాలని తలపిస్తున్నట్లు.

“పోనిద్దూ-ఆగొడవ” అన్నాడతను ఆమె దగ్గరగా జరిగి. “అయితే మగళ్ళంతా అంతే నేటి” అన్నాడు మళ్ళీ.

“అంతే. నువ్వు నీమాట నూద్దూ”

“అందరూ అనాగుంటే యీ ప్రపంచకమే నేడు. అన్నిరకాలవోళ్ళుఉంటారు. నామాటకేం. నాను నీకు నెప్పనే నెప్పాను.” అంటూ ఆమెను తనచేతులలోనికి లాక్కుని తనగుండెకు గట్టిగా అదుముకున్నాడు.

“నిన్ను చూస్తే నా కంఠకే సంతోషం” అన్నాడు.

“యేం?” అంది చిల్కలాగ సిగ్గుతో తలవంచి.

“ఉన్నదున్నట్టు, కచ్చితంగా నెప్పేవాళ్ళంటే నాకు నానా యిట్టం”

“అలా అందరూ నెప్పొద్దూ”

“నే నెప్పడంలా నీకు” అన్నాడామెవైపు జూస్తూ.

“అందుకే నాకూ యిట్టం నీవంటే” అందామె.

ఆ మాట వినేసరికి అతనికి ఏదో అర్థంకాని ఆనందంవచ్చింది. ఆప్యాయంగా, ఆమెను తన బలమయినచేతులతో, ఛాతీమధ్య నిరికించి, శక్తికొద్దీ ఆమె ప్రాణం, తన ప్రాణంకూడా ఒక్కసారి ఎగిరిపోయే

లాగ నలిపేసాడు. ఇద్దరూ తీవ్రంగా ఉచ్చాస నిశ్వాసాలు విడుస్తున్నారు. కొంచెం కాలంపోయాక నిశ్చలబాని వేరుచేస్తూ "అలాగా" అందామె అక్షరాలన్నీ ఆయాసంలో వేరు వేరవుతుండగా. ఆతడామెను తన తొడలమీద పడుకోబెట్టుకుని ఆమెముఖంలోకి చూస్తున్నాడు. ఆమెగూడా ఉన్మాదంగా వాడి కళ్ళలోకి జూస్తుంది. అతడామెను పిచ్చిగా ముద్దెట్టుకుంటూ "నన్ను పెళ్ళాడతావేటి" అన్నాడు నవ్వుతూ.

"అదొక్కటే లోటు మనిద్దరికి" అందామె.

"యేం?" అన్నాడు తీక్షణంగా చూస్తూ.

"నాకు పెళ్ళేటి నీమొకం"

"యెంసేత సెపుదూ"

"నన్ను పెళ్ళాడి నువుతలెత్తుకు బతికే దేటిలే"

"మన కలాటిబరూ లేవీ లేవు తెల్సిందా?"

"యిలా నా నామందయారు. యేవో యిలా పిచ్చి పిచ్చికబుర్లు సెప్పడం, పోడం, మామూలే. మరికొందరయితే నన్నో దెయ్యంలా సూసేవారు. యెందుకొచ్చినగొడవలే యెల్లొంక" అందామె గర్వంగా.

"కాదు, నిజంసెప్తున్నా" అన్నాడు మళ్ళీ రెట్టిస్తూ.

"అరే పిచ్చినాయనా, నాబతుకు తలపుకొత్తే నువు బతికేదేటి నలుగురిలో తలెత్తుకుని! నా కతకాత్తయింటే పెళ్ళిమాట మరచిపరుగెడతావ్. యెండుకులే ఆ మాటలు? ఊరుకో." అంది చల్ల చల్ల గా ఆకులమీద నుండి రాలే మంచుచుక్కల్లా మాటలు జారవిడుస్తూ.

"ఆ కత్తేటో కాత్త సెపుదూ యింటా"

"అయితే రా ఆ నెట్టుమొదలికి, సెప్తా." అని లేచి ముందునడక ఆరంభించింది, వాడు లేచాడో లేదో తనకు సంబంధించనట్లు.

అతడుకూడా లేచి ఆమె వెనకాల నిశ్శబ్దంగా నడుస్తున్నాడు. ఇద్దరూ పోయి ఆ చిమ్మచీకట్లో కూర్చున్నారు. వాడామెను తనఒడిలో జేర్చుకుని, మూతిపై ముద్దెట్టుకుని, వేగంగా చెప్పమన్నాడామె చరిత్రను.

నిజాని కామెలోని ఉద్రేకపూరితమయిన అభిప్రాయాలను వ్యక్తం చేయడానికి తగిన వాక్ సామర్థ్యం లేదు. తికమక పడుతూ నోటంట మాటలాడలేక పోయింది.

కొంచెంకాలం గడచాక "నా కథకేముంది మామూలే" అంటూ నసిగేసింది.

ఆమె సిగ్గుపడుతూనేమో అనుకున్నాడతను. చెప్ప, చెప్పమంటూ మళ్ళావేధించడం మొదలు పెట్టాడు.

"ఇంతవరకూ నేను తిండికోసం చేయరానిపని లేదు. హూటేలు పక్క పుల్లకుల్లో ఎంగిలిమెతుకులు కూడా తిన్నాను. తింటున్నాను." అని బాధతో నవ్వుతూ అతనివేపు చూసింది. మళ్ళా కాస్తసేపూరుకుని "నీలాగే ఎంతమందితో..." అని చెప్పలేక తల వాలుకుంది. "నా అవస్థ, యీ పిల్లలను చూస్తూ ఎందుకిలా నన్ను నెంటాడుతున్నావ్" అంది దించిన ముఖం ఎత్తకుండానే.

అతడుమాత్రం నిశ్చలంగా వింటున్నాడు. ఆమె యింక మాట్లాడలేదు.

"అంతేనా" అన్నాడు శేలిగ్గా.

ఆమె మానంగానే కూర్చుంది.

"అందుకే నచ్చావు నాకు నీవు అలా నిక్కచ్చిగా సెప్పాలి నిజం. యెనకటి యిసయంవదిలేయి. నాకు నచ్చింది నీ సంగతి అంతే." అంటూ ఆమెను ఒలంగా అగ్రంలేని ఆనందంతో తన హృదయానికి హత్తుకున్నాడు.

అలా ఆ చెట్టుమొదట ఆ వ్యక్తులిద్దరూ నిశీథంలో తాచుపాముల్లా పెనవేసుపోయారు.

2

వేకువసోకింది. పక్షులువాటి గూళ్ళనుండి కలకలంతో లేస్తున్నాయి. బద్ధకంవిరుచుకుంటే కాబోలా కలకలం. చీకటి క్రమక్రమంగా పోవడం, దాని స్థానంలో ఆలాగే వెలుగుప్రవేశించడం అనే యీ పరిణామం హృదయానందకరం. అనుభవించ గలగడమే కాని వర్ణించడం చాలాకష్టం. పై ఆకాశంఅంతా మామూలుగానే నీలంగా ఉంటుంది. వాతావరణంమాత్రం తెల్లబడుతుంది. ఈ వెండి తెలుపులో వినీలాకాశం విచిత్ర శోభతో వికసిస్తూంటుంది. సూర్యుడుదయించేకాలానికి సరిగా చుట్టు ప్రక్కలనున్న చిన్నచిన్న మేఘాలు రంగురంగులు వేషాలు ధరించి గుంపుగుంపులుగా సూర్యుడికి స్వాగత మిస్తుంటాయి. అప్పుడుమాత్రం ప్రశాంతత విస్తరించుకు కూర్చుంటుంది కాలంప్రక్కన కబురుచెబుతూ.

పే రు లే ని మ ను షు లు

ఊరిబయట చెరువుప్రక్కనున్న పెద్దచెట్టు మీదనున్న పక్షులతోపాటు క్రింద నివసించే జనం కూడా మామూలుగాలేచి ఒకళ్ళనొకళ్ళు పలకరించు కున్నారు. కాస్త పొద్దక్కగానే ఆ ప్రదేశాన్ని చాలామంది ఖాళీచేశారు ఎవళ్ళో ఒకళ్ళిద్దరు; సోమరి తనాన్ని తినేసోదరులు తప్ప!

ఆరోజు ఆమె మామూలుప్రకారం లేవలేదు.

ఆమె లేవలేదని పట్టించుకునే వాళ్ళెవరూలేరు. అప్పడప్పడలా జరగడంకూడా కద్దు.

పిల్లలులేచి ఆమెమీదిపడి అల్లరిచేశారు. అయినా లేవలేదామె. అలానేపడుంది రాయిలాగ. కుర్రాళ్ళు కాస్తదూరంలో ఆడుకుంటున్నారు.

మధ్యాహ్నం పన్నెండుగంటలయింది. ఆ కుర్రాళ్ళు ఆకలికి సహించక లేక కాబోలు ఆమెమీద పడి ఎలాగోలేపారు ఆమెను. ఆమెలేచి నాలుగువేపులా చూచింది వికారంగా వణ్ణువిరుచుకుంటూ. పొద్దు సూటిగాఉంది. "అంతాపోయారు" అని గొణుగు కుంది. కుర్రాళ్ళ వైపు ఆప్యాయంగా చూస్తూ "నాన పొద్దెక్కిపోయింది" అనుకుంది.

రాత్రి తెచ్చుకుని ఉంచుకున్న డబ్బాకు నీళ్ళ తోటి మొఖం కడుక్కుంది గబగబా. తన సామానంతా ఆ చింకిగోనెలో చుట్టబెట్టి పెట్టిలాంటి ఆ చెట్టు తోటలో జాగ్రత్తపరచింది. నేలమీద నున్న రెండు రూపాయిలుతీసుకుని పిల్లలను నెంటబెట్టుకు తన పాత స్నేహితుడా ముసలికోమటి కొట్టుకు దారితీసింది. ఈగ లతో యుద్ధంచేస్తూ రోజుతూ ఉన్న ఆ ముసలాడిని పలుకరించి, ఆ రోట్టెలు కొనుక్కొని పిల్లలూ తనూ తిని మళ్ళీ సాయంత్రానికీకూడా కొనిపట్టుకొని తిరిగి వెళ్లింది చెట్టునీడకు.

చలటి ఆ చెట్టునీడ అయోమయంఅయిన వాళ్ళ జీవితాలకు కాస్త స్వర్గసుఖం చివిచూపిస్తోందేమో!

"అంత సౌఖ్యంగా, నిర్విచారంగా, చలటి చెట్టు నీడలో ఆనందం, సంతృప్తి అనుభవిస్తూ, ఖాలాసాగా, స్వేచ్ఛగా జీవితం గడుపు కొంటూన్న అస్వతంత్రవ్యక్తులను రెచ్చగొట్టి శాంతిని భగ్నంచేస్తూ మానవహింసకు తోడ్పడేటట్లు చేసే వ్యక్తులు, సంస్థలూ బయలు దేరాయి." అన్నాడో మహాకవి.

ఏమిటో యీవర్ణనకి అర్థం !!!

అలా చెట్టునజేరబడి కూర్చుంది. ఎంతతీవ్రంగా ఉంది. మరల రెండురోజులవరకూ హోటేలు మేనేజరు బాధ తప్పిందనే సంతోషంతో ఆమెముఖం వికసించింది. రూపాయిలోలు చేతులో యిట్టూ

అటూ త్రిప్పింది. మిగతా చిల్లరను రెండుయూడుసార్లు అభిమానంతో లెక్కపెట్టుకుంది. కుర్రాళ్ళు నేలమీద పడుకుని నిద్రపోతున్నారు. ఆమె సంతృప్తితో చూచిం దలు వైపు.

ఎండవేడి చాల హెచ్చుగాఉంది. వేడిని చిమ్ముతూ అప్పడప్పడు గాడ్పులు కొడుతూన్నాయి. దూరాన్నుండి నేలమీద ఆవిరి బయలుదేరినట్లు కని పిస్తూంది. చెట్టు ఆకులు చలగా రాలి క్రిందపడు తున్నాయి అప్పడప్పడు. చెట్టుమీదనుండి ఒక చిన్న పక్షిపిల్లక్రిందపడి గిలగిలా కొట్టుకుని అరుస్తూ చని పోయింది.

అప్రయత్నంగా ఆమె కన్నులనుండి రెండు నీటిచుక్కలు రాలాయి. చనిపోయిన పక్షి నామె దూరంగా పారవైచి తన పూర్వసానంలో ఆసీన అయింది. ఆమెముఖంలో కళ్ళమారింది. ఏదో అర్థం కాని ఉక్రేకం గోచరిస్తూంది స్పష్టంగా. ఆమె మన స్సును వేధించేది ఆమెకు అర్థమవని ఏకైకసమస్య. ఆ ఆలోచనతో అనేకరాత్రులు ఊరికే ఉక్రేకంతో ఊగుతూ నిద్రమాని కూర్చునేది. శూన్యంగా అలా కూర్చుని ఏదో ఎడతెగని బాధపడేది. అదంతా చెట్టు క్రింద నివసించే మనుష్యులగూర్చి.

ఆమె తప్ప మిగతా వాళ్ళెప్పుడూ ఆ సమస్య కూర్చి ఆలోచించినట్టులేదు. ఆమెనుమాత్రం ఎందుకో ఆ ఆలోచనలు, అవసరంలేని ఆ బాధాను! కాలవ్యవధి కావలసినంత ఉన్నందుచేతనేమో! అలా ఆలోచించి ఆలోచించి ఎంతకీ అర్థంగాక మరోవిధంగా దృష్టి మరల్చి ఆ అర్థంగాని సమస్యను అవతలకు నెట్టుతుం దామె.

ఆమె కెందుకో మగవాళ్ళనుచూస్తే అమిత అసహ్యం. అంత అసహనంతో దగ్ధమయినతర్వాత పుట్టిన ప్రేమ శాశ్వతమేమో! ఆమె మగవాళ్ళను వాళ్ల ప్రకృతిని తరచి తరచి ఒదిలింది.

ఆడది దారంటపోతే చూడని మగాడేలేదు. ఆమె అడుక్కునేటప్పుడు, పనినిగురించిప్రాకులాడేటప్పుడు, పుల్లాకుగ్లో మెతుకులేరుకు తినేటప్పుడు, ఆఖరుకొ చెట్టుక్రింద కూర్చున్నప్పుడుకూడా, తన బాధితహృద యానికీకో సూదిపోటులేకుండా ఒదలని వాళ్ళనిచూస్తే ఆమె హృదయంలో అసహ్యంరగలక అనురాగం ఉద యిస్తుందా?

ఒకప్పుడు తన జీవితం అంతా సాపథ్యమయిందని అనుకునేది. తీవ్రంగా ఆలోచించి ఎలాగో ఓలాగ పరి సితులను సమన్వయించుకో గలిగేది.

ఆకలి తీవ్రంగా ఉన్నప్పుడు పాపపుణ్యాల గూర్చి ఆలోచించడానికి ఆమెకు సమయం కన్పించేది కాదు. కాస్త కడుపునిండా అన్నంతిని తీరుబడిగా చెట్టుక్రింద కూర్చున్నప్పుడుమాత్రం పాపపుణ్యాలు స్మరణకు వచ్చేవి.

ఎటుప్రక్కజూచినా పచ్చగా, ఏపుగా పెరిగి అఖండంగా, పెక్కుపంటలనిస్తూన్న మొక్కలతో కలకలాడే భూమినిచూచినప్పుడు, తిండిలేక చావడమే ఓ మహా పాపంలా కనిపించేది ఆమెకు. ఇంత అమితంగా పండుతుండగా తిండిగూర్చి, ఆఖరుకు చావడం ఎలా ఏర్పడుతుందో అర్థంకాలే దామెకు. ఆకలివేసి అబనుటించి పోయేటప్పుడు, దొంగతనంచేసినా, బలం ఉండి దౌర్జన్యమొనర్చినా, అదిలేక సత్యాగ్రహం చేసినా, ఆడదయితే రంకుతనం చేసినా, ఏమితప్పా, పాపమో ఆమెకు అర్థమయ్యేదిగాదు. ఆఖరికి తప్పలేదనే నిరయానికి వెగంగావచ్చేది. పాపం! ఆ బాధవల్ల అలా అనిపించి దామెకు!

తిండిలేకుండా ఉండడం తప్పగాదా? ఉండడానికి యిల్లు, కట్టుకోడానికిబట్ట, చెయ్యడానికి పని లేకుండా ఉండడంతప్పే!

జీవితంలో ఆమెకు అపనమ్మకంలేదు. తనలో తనకు తీవ్రమయిన నమ్మకము లేకపోతే ఆదరిద్రంతో, ఆపిల్లలతో, ఆ వాతావరణంలో ఎలాజీవిస్తుంది? తన జీవితం యిదమిద్దమని తేల్చుకోలేకపోతూంది. తనెలా బ్రతకాలి అసలే అర్థంకావడంలా.

అగమ్యగోచరమైన యీ సాంఘికవ్యవస్థలో, క్రుంగి, కృశించి, అణగారి, పీడింపబడే మానవుల జీవిత పంథా మార్చే విషవ శక్తు లేవేమో!

పాపం ఆమెకు యిప్పుడు తన జీవితంకన్న హీన స్థితి ఏముంది?

ఆమె హృదయంలో ఆరనిఆశ ఏమిటో— ఎందుకో?

బహుశా చావకుండా ఉండడమే ఏమో!!

ఈరోజు ఆమెకు కాస్తతీరుబడి దొడికింది, ఆలోచించుకొనడానికి తనజీవితం పునర్విచారించుకోడానికి.

ఈలాంటి రోజు లామె పతితజీవితంలో లేకపోలేదు. అలాంటి తీరికసమయాల్లో ఆమె మనోదృష్టి చాలవరకు మసకగా ఉంటుంది. ఆ చెట్టునీడ, ఆ ధూళిలో నెలకిలా పరుండి ఏడుసుంది ఊరికే. హృదయాన్నంతో నీరుజేసి నేత్రాలద్వారా ద్రవింపజేస్తుంది. మాసి ధూళిగట్టి దట్టమయిన, ఆమె మలినాంబరం గూడా తడిసి ముద్దవుతుంది.

తీరికగా వున్నప్పుడు అదే చేస్తుందిట.

అంతేట ఆమెపని.

ఏడవాలని ఉంటుందిట. ఏడిస్తేగాని తనకు ఆరోగ్యంగా ఉండదనుకుంటుందిట.

అలా కన్నీరు ఆప్రయత్నంగా కారిస్తే మనోవేదన మాయం అవుతుందేమో!! హృదయారాటం ఊరటచెందుతుంది కాబోలు!!! పాపం! ఆరోజు అలా ఎంతనేపేడ్చిందో! ఆమెకేమీ తెలీదు.

అసలు ఏడుపులోఉన్న ఊరడింపు అదే.

ఒక్కసారి కళ్ళంట కాలువల్లా నీరుకారేలా ఏడిస్తే ఎంత తేలికవుతుంది హృదయం!

ఆమెకు కాలమానం వెలుగుచీకట్లు మాత్రమే. ఆరోజుకు చీకటిపడింది.

ఆ చెట్టుమీద పక్షులతోపాటు ఆ చెట్టుక్రింద మనుష్యులుగూడా చేరుకున్నారు తమ తమ సావరాళికి. సందడిగాఉంది చుట్టుప్రక్కల. ఆ సందడి అంతా కాస్తేపుమాత్రమే. తిండితిని పడుకుని ఏవో అర్థంతెలీని కూని రాగాలు తీస్తారు అవ్యయానందంలో; తర్వాత నిద్రపోతారు.

ఆమె, ఆమెపిల్లలూ మధ్యాహ్నం వాళ్ళు తీసుకువచ్చిన రొట్టెను తిన్నారు. కుణ్ణాళ్ళు పడుకుని ఆడుకుంటున్నారు ఆ చీకటిలోనే.

చంద్రుడు చాలంత మొగంజేసుకుని నవ్వుతున్నాడు బంగారుచాయ లాలకబోస్తూ. చల్లని అతని చిరునవ్వు సాధ్యమయినంతవరకు విచారంలో మునిగియున్న వారికైనా సరే సంతోషం చేకూర్చేలాగుంది. అతని సహవాసం చూసుకుని తారలెంత ఉబ్బిపోతాయి; గర్వంతో గంతులేస్తాయి; ఆనందంతో నాట్యంజేస్తాయి.

ఈ ప్రకృతిలో కొన్నిశక్తులు అతీతమయి పోయాయిగాని లేకుంటే యీపాటి మనఆహాదం కూడా కరువుచేసి, దాన్నీ తమ లాభాలకోసం, వినియోగించి, మానవలోకంలో పతన జీవనభాజనులకు తెలీకుండా లాగుకునే ఘనులున్నారు. ఈ చెట్టుక్రింద ఉన్నవాళ్ళకీ గొడవ లసలేమీ అవసరంలేదు.

ఆనందం కల్గించే వస్తువులను చూచినప్పుడు ఆనందం, అది తమ పొందగలిగితే బాగుండు ననిపించినప్పుడు సంతృప్తి కలుగుతుంది. అంతే. అందుకు మినహాయి సృష్టిరహస్యాలను విడదీసి అర్థంచేసుకోవలసిన బాధ్యత తమకున్నట్లు వారికితోచదు. పగలు ఎలాగో

పే రు లే ని మ ను షు లు

తిండి సంపాదించుకోడం; రాత్రి సుఖంగా నిద్ర పోవడం; యిదేవాళ్ళకు బాగుంది.

ఆ చెట్టుకింద ఆమె ఒక్కరే, కళ్ళంట నీళ్ళు కారుస్తూ, నిర్మలంగా, స్వచ్ఛమయిన నీరులాగ, నిశ్చలంగా రాతిబొమ్మవలె కూర్చుంది. కుఱ్ఱాళ్ళు ఆమెప్రక్క గాఢంగా నిద్రపోతున్నారు నవ్వు మొగాలతో.

మధ్యమధ్య ఆ నిశ్చలతను భేదిస్తూ ఏదో పక్షి కూత వినిపిస్తూంది అదోలాగ. బహుశా అదిగూడా యీమెలాగ దుఃఖిస్తుందేమో ఆనందంగా! ఆనందంతో దుఃఖించడవల మనోభారంతీరుతుంది. ఈ సత్యాన్ని గ్రహించిన పరమఋషులు యీ రెండు జీవులూను.

ఆ అర్ధరాత్రి ఓ జట్కా ఆగింది ఆ చెట్టుకి కొంచెందూరంలో. బండిలో సామానేదో పట్టుకుని, ఒకవ్యక్తి ఆ చెట్టువయిపు వస్తున్నాడు. సరాసరి ఆమె ముందుకువచ్చి నిలబడ్డాడు. ఆమె ఆతనివై పుజూచింది. కళ్ళునులుపుకుని మళ్ళోచూచింది.

“నీవే!” అంది మెలగా నెదురాకులమధ్యనుండి రాతే వాన చినుకుల సవ్వడిలా.

“ఆ. నే నే. ఇయ్యి తీసుకో” అన్నాడు ఉత్సాహంగా.

“ఏటయ్యి?”

“యిది కోక” అన్నాడు చేత్తో ఓమాట చూపిస్తూ.

అలా చూస్తూనే కూర్చుందామె నిర్వికారంగా.

“యియ్యి గుంటలకి గుడ్డముక్కలు” అనిముందుకు వచ్చి ఆమెఎదుట కూర్చున్నాడు.

కొంతసేపు నిశ్చలంగా ఉన్నారద్దరూ.

“యియ్యిగో, యిదిగంటే మండు. అ సేతిమీది పుళ్ళకుపట్టించు. పోతాయి”

“ఆహా” అందామె. వాడు చెప్పేమాట లంత లెక్కచెస్తూన్నట్లు కన్పించకుండా.

“యియి కట్టుగో పోదాం” అన్నాడు జంకుతూ.

“ప్పే! నే రాసు” అందామె.

“నిన్నొత్తా నన్నావు!”

“నిన్న నిన్నే - యీరోజు యీరోజే”

“యేటిమాటలు! నిజమే నేటి!!!” అన్నాడు ఆశ్చర్యంగా.

“ఆ! నిజమే. దీనికిగూడా అబంఎందుకు?”

“అయితే నా బతుకే పోనాది. నువ్వొత్తావు— నాకు కొంత ధైర్యం ఉంటాదనుకున్నా. యేటి

సెయ్యను” అంటూ చతికిలబడ్డాడు నేలమీద, ఆమె కెదురుగా.

అతని అవసరూ, అమాయకత్వానికీ ఆమె ఆశ్చర్యపడింది. అతనిమాటల్లో ఏదో అర్థం, అతని నిర్మలత్వం కనుపించింది దామెకు. ఇదివరలో అతనిమీదున్న అనుమానం, అవిశ్వాసం, అసహ్యం చాలావరకు కదలి పోయాయి. తన్నుగూర్చి అతను అంత ప్రాకులాడ్డం, ప్రాధేయపడ్డం మానేస్తే అతనిలో నమ్మకం ఏర్పడడానికి అవకాశం కల్పించాయి. అయినా ఎందుకో అతనికి మంఠిమాటలు చెప్పి పరాజుఘ్నిని చెయ్యాలనుకుంది. అలా కానినాడు భవిష్యత్తులో ఎలాంటి కష్టాలు పడాలో అని భయం పడడం మొదలుపెట్టింది.

“అనాగయితే పద - నిన్న పోయినచోటికి. నీతో మాట్లాడాల” అంది.

అతను తలెత్తకుండా మానంగా ముందుకు పోతున్నాడు. ఆమెగూడా వానివనకాలే వెళుతూంది వాడిలాగే. ఇద్దరూ యిదివరకు నెళ్ళిన చెట్టుకిందకు సరాసరి పోయి కూర్చున్నారు.

సంరక్షణలేక ఆలిబిలిగా ఎగురుతున్న ఆమె కురులకుమానే, అతనికి ఆనందం కలిగింది చాలా; ఆప్రయత్నంగా వానిని తనచేత్తో సరిచేయడం మొదలుపెట్టాడు లేని స్వాతంత్ర్యం తీసుకుంటూ.

“నువు రావనుకున్నాగాని వచ్చావే!” అందామె తలెత్తకుండానే.

“నేను! నిన్న సొప్పలా! వత్తానంటే అంటే. మరి తిరుగు నేడు.”

ఆమె మరి మాట్లాడలేదు. నిశ్చలంగా ఊర కుంది. అతడు కాస్తసేపూరకున్నాడు. ఆమె మాట్లాడకుండా కూర్చోడంచూచి మళ్ళీ మాట్లాడడం మొదలెట్టాడు.

“మరినాతో అది నేడు. నెన్నేనంటే నేసెయ్యడమే. పాణంపోయినా సరే.”

“నువ్వేంపని చేత్తూవుంటావు.

“బండితోల్తా. జట్కా.”

“యేజాతి నీది?”

ఆమె ఆప్రశ్న అడిగి అడగడంతోటి కాస్త నవ్వొచ్చింది అతడికి—

“మనకి జాతేటి నెప్ప. యేజాతయినా యేదూ యింత తిండిపడెయ్యదు. మనకి కావలసింది తిండి. అంటే.”

“నీకు యింతవరకు పెళ్ళవనేదా?”

“యేటోలే యీ పెళ్ళిళ్ళు. నువ్వు నేనూ కలిసి సుకంగా ఉంటే, నువు నా పెళ్ళాం కాద నేవాడెవడు? సెప్ప.” అన్నాడు.

ఆమెకు వాడి మాటలు సమంజసంగానే తోచాయి.

“కాస్సే పూరుకున్నాక “నేను నీ ఒక్కడి తోటే ఉంటానని నీ కేటా నమ్మకం?” అంది.

“అది నీయిట్టం. దానికి లెక్కేటి? నీకూ నాకూ కుదిరింది కనక మనం ఒకటం. నేకపోతే నీదారి నీదే నాదారి నాదే — అంతే మనసంగతి”

“నాసంగతి నీకు తెలీదు కా సెప్పి తే...” అని సగం లో ఉండగనే అతడు అడ్డువచ్చి—

“అయ్యన్నీ మనకవసరం నేదు. ఆమాతరం నీకు తెలిస్తే చాలు.”

“నా యిట్టం వచ్చినట్టు నేనుండాల. యినా ఉండు అనా ఉండు అని బలవంత చేస్తే సిక్కే...” అందామె ముఖం నేలలో దింపి.

“నీ యిట్టం వచ్చినట్టు నెయ్యొచ్చు. వచ్చింది కా త నీ చేతికి త్తా.”

అతని మాటలు వింటూంటే ఆమె తన మనస్సులో నున్న విషయాలన్నీ నిస్సంకోచంగా చెప్పి వేయడం మంచిదనుకుంది.

“యిదిగో యిలాయిసు. నా నలుగురు పిల్లల్ని బాగా నూడాల. నువ్వు తాగొచ్చి తన్నులాటలు, దెబ్బ లాటలు మొదిలెడితే కుదరదు.”

“తాగుడు లేదని నే నన్ను. గాని మనంతాగి యేం దెబ్బలాటలూ తేము.”

“అదేం కుదరదు. అలాగయితే నే వత్తా. చూసుకో”

“ఆనాగే చూద్దాం పద” అన్నాడు.

“పదవంకాదు. నేతిలో నెయ్యొయ్యి.”

“సెభాష్! బాగా నెప్పొవు” అంటూ తన బరు వయిన హస్తాన్ని ఆమె చేతిలో వేసి, రెండవ చేతిని, సన్నని అమె నడుంచుట్టూ చుట్టి తనలోకి ఆమె మ లాగుకుని గాఢంగా ఆమె పెదవుల్ని చుంబించాడు.

3

అతను తెల్లవారి లేచేసరికి, ఆ తల్లి పిల్లలూ, ఆ పూరిగుడిసెలో చాపమీద ఉన్న త్తగా నిద్దురపోతు న్నారు పూర్తిగా కప్పకుని. ఆ కుట్టాళ్ళ జీవితంలో అదే మొదటిసారి, మెత్తటి గుడ్డలు తమ శరీరంనిండా కప్పకొనడం.

కళ్ళు నులుపుకుని అతను బద్దకం విరుచుకుంటూ లేచి నిలబడ్డాడు. చప్పడు చేయకుండా తలుపు తీసి పైకి పోయి కాలకృత్యాలు నిర్వర్తించుకుని, కావిడితో రెండుకుండల నీళ్ళు తెచ్చి, అచ్చట ఉంచి, పెరటిలో పొయ్యంటించి, దానిమీద నీళ్ళు పడేసి, క్రిందటిరోజు తనాయ తపరచిన సామగ్రి అంతా ఆమెకు కనపడే లాగ తన మంచంమీద సరి, కొండకట్ట తీసుకుని, బండి తోలుకోడానికి బయటకు బయలుదేరాడు.

ఆమె లేచేసరికి బాగా ప్రొద్దెక్కింది. ఇంటి కప్పలోనున్న కన్నాల్లోనుండి ఎండపడి వెచ్చగా తగు ల్లోంది శరీరానికి. తన మొద్దునిద్దురకు తనే సిగ్గుపడింది తనలో. తను లేచి పిల్లలను లేపకుండా, కప్పకున్న గుడ్డను బాగా సర్దింది. ఎదురుగా మంచంమీద సగబడి ఉన్న సామానుచూచి ఆశ్చర్యపడింది. ఆనందపడింది. అతని మెలుకువకు, నేర్పరితనానికి చాలా మెచ్చు కుంది. పూర్వం తనిలా గడపిన జీవితం జ్ఞప్తికి వచ్చింది వెంటనే. మరల తనొక స్వప్న జీవితాన్ని నిజంగా అను భవిస్తాననుకుంది. ఆ చిన్నయిలును అతను అంతిబాగా కాపాడగలిగినందుకు చాలా సంతోషించింది.

ఇంటి మట్టాఉన్న యీ తాకులదడి లోపల రెండు మూడు చెట్లు హృదయంగమంగా ఉన్నాయి. పరిస్థి తులు చాలా ఆహోచకరంగా కనిపించాయి.

ఆమె దృష్టి దానంతట అదే ఆ పొయ్యివైపు వెళ్ళింది. దానిమీద కుండనిండా నీళ్ళు కనిపించాయి. అక్కడకు వెళ్ళి చెయ్యిపెట్టి నీళ్ళు జూచి క్రిందపుల్లలు సర్ది నిప్పు సరిజేసింది.

గడచిన రాత్రి అతను తనకు చెప్పిన మాటలు మనసుకు వచ్చాయి. మొట్టమొదటి విషయం: తనూ పిల్లలూ శుభ్రంగా స్నానంచేసి కొత్త బట్టలు ధరించా లన్నాడు.

“అందుకే కాబోలు, మంచంమీద బట్టలమూట, పొయ్యిమీద నీటికడవ ఉంచాడు” అనుకుంది. వెంటనే శుభ్రంగా స్నానంజేసి, తన శరీరంమీదున్న పుళ్ళకు అతడు మంచంమీద ఎగురుగా ఉంచిన మందురాసుకుని కట్టుకట్టుకుంది. పిల్లల్ని లేపి స్నానం చేయించి బట్టతోడిగి ఓమూల ఆడుకొమ్మంది. ఆ మంచంమీద ఉంచిన వంటసామగ్రి అంతా తీసి జాగ్రత్తగా ఆగడిలో ఓమూల సర్దింది. ప్రక్క బట్ట లన్నీ వారసరిగా సర్ది మంచంమీద ఓప్రక్కను ఉంచింది.

ఎందుకో హఠాతుగా, ఏదో అరంగాని మాన సిక ప్రవృత్తి ఆవరించింది ఆమెను. నిన్న మొన్నటి వరకు తనుగడిపిన జీవితం మళ్ళీ జ్ఞప్తిపథంలో తిరుగు

వేరులేని మనుషులు

తూంది. ఓసారి తన పూర్వచరిత్ర సింహావలోకనం చేయవలసి వచ్చిందామెకు. తనకు నాలుగేళ్ళు ఆశ్రయమిచ్చిన ఆ మఠాన్ని, దానిక్రిందనే తనలాగే జీవించే ఆ మానవసమూహం, ఆ వెలుపూ అన్నీ స్మృతిసథంలో పడ్డాయి.

దానిక్రింద ఆశ్రయించుకుని ఉన్న వాళ్ళందరికీ తనకు మల్లేనే అయ్యాచితంగా యిళ్ళునోరికితే ఎంత బాగుండును! ఎంత ఆనందిస్తారో! పాపం, సంతోషంతో చచ్చిపోతారు వాళ్ళయితే!

ఆ వెలుక్రింద కూర్చున్నంతసేపూ, మాయమై ప్రళయయాగ్నిజ్వాలలు కురిపించినా సరే, శరీరం కరడుగట్టుకుపోయి కంపం ఎత్తించే చలిపేసినాసరే, మిన్నూ మిన్నూ ఏకధారగా వర్షించినాసరే, ఆనందంగా ఉండేది. ప్రశాంతిగా కన్పించేది. అదే అనంతసుఖం. జీవితం అంతా బాధ్యతారహితంగా, నిశ్చింతగా, అలాగే గడిపెయ్యాలనే ఉండేదామెకు. ఆసితనుండి యీమెట్టు ఎక్కడంవల్ల ఉన్న హెచ్చుసుఖమూ, బాధ్యతలూ ఆమెకన్నులకు కడుతున్నాయి.

అయినా జీవితంలో బాధలుమాత్రం చాలా తక్కువ ఉంటాయి అనుకుంది లోలోపల.

ఈ అయోమయ భావాలతో ఆడుకుంటూన్న ఆమెకు వంటమాట హఠాత్తుగా జ్ఞాపకం వచ్చింది. ఎంగుకో భయంకలిగింది. వెంటనేలేచి సంవత్సరాల తరబడి అలవాటు తప్పినపనిని చేయడం మొనలు పెట్టింది.

పొయ్యంటుకోకపోవడం, పొగ కళ్ళలోకి రాడం, చూసి విసుగెత్తి ఒక్కసారి యింట్లోనుండి పారిపోదామా అనిపించి దామెకు. "వెనువెంటనే అంత ద్రోహంచేయడమా" అనుకుంది.

అతని అమానుకత్వము, నిష్కాపట్యము, అవ్యాజప్రేమ అప్పటికప్పుడే ఆమె హృదయంలో చెరగని స్థానం సంపాదించుకున్నాయి.

కుత్తాళ్ళు ఓమూల ఏదో ఆడుకుంటున్నారు. వాళ్ళవైపు దృష్టిమరల్చి వాళ్ళ ఆనందంలో పాలు పంచుకుంటూ కూర్చుండ; వాళ్ళవద్దకు వెళ్ళిప్రక్కగా. కుత్తాళ్ళు ఆ అర్రంటేని ఆటలలోనే తగవులు తీర్చుకుంటున్నారు. ప్రక్కనే పరున్న చిన్నకుత్తాడు కదిలి కూనిరాగం మొదలెట్టాడు. తీసుకువి ఒడిలో కూర్చుండ బెట్టుకుని ఏవో వెటిపాటలు పాడుతూ ఉర్రడిస్తూంది. వాడలాగే నిద్రపోయా దామె ఒడిలో ఆమెపాట ఆగే సరికి.

అమె తన పూర్వజీవితం, అతని మీద ఎందుకో తనకు తెలీని అపనమ్మకమును మరుద్దామని

ఎంతప్రయత్నించినా ఆమెను వెన్నాడుతూంది. తన జీవిత పరిణామాన్నంతా అతనికి పూరిగా సవిస్తరంగా తెలియజేసే ఆమెబాగా సగం ఉపశమిస్తుందనే నిరారగాకు వచ్చింది. అతనదంతా త్రవ్వనివ్వడు. తన కథంతా వినవలసిన అవసరంలేదంటాడు. గతమంతా ఎలాఉన్నా తనకు ఘరవాలేదట. తనకు కావలసిందంతా భావిని ఇద్దరూ అన్యోన్యంగా, సహకారంతో జీవించాలి. సంసారం సాగించాలని అతనివాంఛ!

అంతే! మిగతా పూర్వజీవయాలు స్ఫురణకు రానివ్వకదని అనేకవిధాల ఆమెకు తెలియజేశాడు. ఆమె బాధనంతా అతను అర్రంజేసుకున్నట్టు, ఆమెకు పూరిగా అర్రమయ్యేట్టు ఎన్నీవిధాలుగా చెప్పాలో అన్నీవిధాలుగా తెలియజెప్పాడు.

అమె అతని సహనానికి పూరిగా ఆశ్చర్యపడింది. అతన్నామె ఎందుకంత కఠినంగానూ, హేయంగానూ చూచిందో అర్రంచేసుకోడానికి ప్రయత్నించింది. ముఖాలనుజూచి వ్యక్తినిర్ణయంచేసుకోడం చాలా పొరపాటేమో అనుకుంది మనోవీధిలో.

బరువయిన అతని అడుగుల సవ్యడివి నేవరకు ఆమెకి బాహ్యప్రసవంతో సంబంధంలేదు.

అతని ఆగమనంలో పిలలు భయపడి పిలిపిలలాగ మూలమూలలకు చేరుకున్నారు. కాస్త నేపయినాక వాళ్ళు నెమ్మిదిగా వళ్ళీ తను ఆటలలో ప్రవేశించారు.

ఆమె సరితీర్చిపెట్టిన సామాన్లీ, తుడిచి శుభ్రం జేసి అద్దంలా ఉంచిన ఆ గది పరిశుభ్రతనూ చూచి ముగుడయ్యాడు. సంతృప్తిపడ్డాడు. శుభ్రంగా స్నానం జేసి తెల్లచీరకట్టుకున్న ఆమె అందం పున్నమినెన్నెల్లా కనిపించి దతనికి. ఆ సౌందర్యాన్ని కళ్ళతో నమలుతూ ఉండిపోయాడు.

పరిశుభ్రతవలన ఎంత అందంవస్తుంది !!!

ఆమె అతనిని స్నానానికి లేవమంది. అతని శరీరం తోమినీళ్ళుపోసింది. అన్నానికి లెమ్మని హెచ్చరించింది.

"యింకా తిన్నేదా అన్నం" అన్నాడు ఆశ్చర్యంగా.

"నేను" అందామె మెల్లగా అతను తినకుండా తనెందుకు తినాలన్నట్లు.

"యినాగయితే నాబంలేదు. నేనొచ్చేదాకా నూతే మరీ మీరు తిన్నట్టే తెలిసిందా"

"యేం?"

"యేముంది? యీరోజు యీ ఉళ్ళోనే బండి తోలాంగనుక యేగంవచ్చేస్తు. యే పొరుగుూరన్నా పోతే మీ రలా పత్తుండడమేనా"

"ఓ అదా"

“అదా, కాదు. మీరు శుభ్రురంగా యేళకింత తినేసి కూర్చుండడమే. తెల్పిందా?”

“అనాగే”

“ఈ రోజెంతకళ్ళొచ్చిందమకున్నావ్ యింటికి.”

“యేటో”

“నిజం. నాకు సానా ఆనందంగా యున్నాది సుమీ.”

ఎందుకో ఆమె వాడి కళ్ళలోకి వాడిగా చూసింది.

వాడు కూర్చున్నాడు. ఆమె అన్నంపెట్టింది, అన్నం నమలుతూన్నాడు.

ఆమెవైపు రెప్పవాల్చుకుండా జూస్తూ “నీ పేరెటి సెప్పా” అన్నాడు మంచినీళ్ళు త్రాగబోతూ.

“నా పేరా”

“అవును”

“మరచిపోయా. ఏదో ఓటిపిలుద్దూ అడేసాలు”

“సెపుదూ, పేరుతోపిలుతే ముద్దుగాఉంటాది”

“పేరేయీ నేదు. పేరు నేకుండానే పిలుతే మరీ ముద్దుగా యుంటుంది”

“సానా బాగా సెప్పావే. అనాగేబాగుంది” అన్నాడు.

అన్నంతిని లేస్తూ క్రిందపరున్న పిల్లవాణ్ణిచూసి క్రింద పడుకోబెట్టింది. పిల్లలూ తనూ కౌస్త అన్నం తిన్నారు.

క్రింద చాపమీద పడుకున్నా డాకిడు యింటి వాసాలు లెక్కపెడుతూ.

పిల్లలు తిండితిని వీధిలోకివెళ్ళారు ఆటకి.

ఆమె తన భావిజీవిత భాగస్వామితో ముచ్చట లాడుటకు ఉవ్విళ్ళూరుతూంది. అతనిముందు కూర్చో గానే తనకోక అధునాతనబాధ్యత బరువు అబ్బినట్లని పించింది. ఇప్పటివరకు తన్ను వేధించుకుతింటూన్న ఆలోచనలు, పూర్వస్మృతులూ యిప్పుడు అగోచర మయాయి. విమిమాట్లాడుదామా అని ఆలోచించేటట్లుగా తలవంచుకుని మానంగా కూర్చుంది.

గడచినరోజువరకూ ముసలితనం ప్రస్తుతించే ఆమె మోములో వినూత్న శోభ గనుపిస్తూంది. పూర్వ దుర్భరదారిద్ర్యంలోనూ, నైచ్యపరిస్థితుల్లోనూగూడా, ఆమె మోములో సౌందర్యం నగ్నంగా కనుపించేది. సేడది వికసించింది.

క్రీగంట ఆమెవైపు జూస్తున్నాడతడుమానంగా.

“నీబట్టలు చినిగిపోనాయి” అంది వంచిన తలెత్త కుండానే.

“యేటో” అన్నాడు తలపట్టుకుని. కౌస్త నాన్ని మళ్ళీ అంగుకున్నాడు ఆలోచనాపూర్వకంగా చూస్తూ. “యింతవరకు సంపాదించింది కౌస్త తిని, తాగి, జూదం ఆడ్డానిక్కింద ఖర్చుపెట్టేసినాను.”

“ఆహా” అందామె నాకేమన్నట్లు.

అయినా అతనివ్యవహారంలో జోక్యంకలుగ జేసుకోకం ఆమె కేమాత్రం యిష్టంలేదు. వ్యక్తిగత విషయాలవి. తనను తీసుకువచ్చాడు గనుక తనకు యింత తిండి బట్టా యిచ్చేబాధ్యత అతనిది. అతనికి అన్నివిధాల తగినసహాయం చేయడం తనవంతూనని ఆమె అభిప్రాయం. అందుకే చాలా మూగగా సమాధానం యిచ్చింది.

“యెదవది, మానామకున్నా యేటోగాని కౌళ్ళు లాగేతున్నాయి ఆసెడుకు. యెలాగో తమ యిస్తాను. తెచ్చినడబ్బులు నీకిచ్చేస్తూంటాను సుట్టముక్కలుకు మాత్రం తీసుకుని.”

“నువునాకు బావి యెక్కడుందో కా తనెప్పు, నీలు నేనే తెచ్చుకుంటాను. ఓతోటి యింటిపనులునే చేసుకోకపోతే యెట్లామరి?” అంది.

అప్పుడే యెందుకు నీకీబెడద. నీకేసి నువు నూసుకో. యెంత బక్కచిక్కి ఉన్నావో! కొన్నాళ్ళుపోనీ. నేతెత్తగా తెలూరకుండా కావిడి నీలు” అన్నాడు ఆమె వీపుతట్టుతూ.

ఆమె అతని ఉదారస్వభావానికి, హృదయ వైశాల్యానికి చాలా పొంగిపోయింది.

తను సంపాదించిన నాలుగు రూపాయిలో రెండు రూపాయిలు ఆమెచేతిలోఉంచి, మరోరెండు రూపాయిలమెకు చూపిస్తూ తనగుఱ్ఱం మేతగూర్చి తీసుకుంటూ సంజాయిషీ తెల్పుకున్నాడు. ఆరోజు మరి బండితోలలేదు.

4

రెండుసంవత్సరాలు గడచాయి. అలా ఎన్ని రెళ్ళసంవత్సరాలు గడచినా, ప్రస్తుత సామాజిక వ్యవస్థలో సామాన్యజీవితంలో, లెక్కవేయగల గొప్ప మార్పులేమీ కనుపించవు. ఒకవేళ ఉన్నా వాళ్ళబుద్ధికి తట్టవు. వాళ్ళు లెక్కచేయరు. కాని ప్రపంచరీత్యా యీ రెండుసంవత్సరాలలోను ప్రతిరోజూకూడ ఒక నిర్ణయ ప్రాముఖ్యం కలిగి ఉంటుంది. ఈ రెండు సంవత్సరాలలోనూ, ఎన్నోచారిత్రక సమావేశాలు... (ఫలితంలేనివి), శాస్త్రపరిశోధనలు, చావులు - (గొప్ప వారిట) - మొదలైనవి జరిగి ఉండవచ్చు. కాని యీ చిన్నకుటుంబంలో జ్ఞాపకం ఉంచుకోవలసిన మారు

పే రు లే ని మ ను పు లు

లేవు. ఇద్దరూ ఒకరినొకరు అర్థంజేసుకుంటూ, కించిత్ లోపాలున్నా సహనంతో సవరించుకుంటూ సాధ్యమయినంతవరకు ఆనందంతో సంసారం గడపడానికి ప్రయత్నిస్తున్నారు.

పిల్లలతనిని యీ గెండ్లెళ్లతో తను తండ్రిని సంబోధించినట్లు పిలవడం అలవచ్చుకున్నారు. ఆ ప్రశాంత పరిస్థితులవల్ల, ఆమె తన వయస్సుకుతగ్గరూపము తెచ్చుకోగలిగింది. అతని ప్రవర్తన చాల వరకు మార్చింది. తను మునుపు అనుభవించిన దుర్భర దారిద్ర్య పరిస్థితులవలన నేర్చిన గుణపాఠం: డబ్బు విలువ; ప్రస్తుత సంసారులకు చాలామందికి తెలీనిది. అతను సంపాదించిన ధనంతో తనకు సరిపోయే ఖర్చుచెయ్యడం తెలుసుకుంది. కాస్త మిగల్చకలేది కూడా. కోల్పోయిన తన దేహోగ్యం చాలావరకు పునఃస్పృష్టి చేసుకుంది.

ఆమె నేర్పరితనం, విచిత్రంగా కనబడే ప్రవర్తనా, వింతగొల్పుమాటల ధోరణి చూచి అతను ముగ్ధుడవుతాడు. ఆమెనుజూచి మురిసిపోతాడు.

నిశ్చింతగా, నిర్భీతిగా ఉండడమనే క్రొత్త స్వభావాన్ని, ఆమె పెంపొందించి వానిలో. లౌకిక జ్ఞానాన్ని అభివృద్ధిపరచింది.

అనేకమందితో అనేక విధాల తెలుసుకున్న అనుభవాలు, యిదీ అదీ అనకుండా తన కళ్ళతో తాను జూచిన అపారసంఘటనలు, అనేక పతిత జీవులతో జరిపిన అపూర్వసంభాషణలు, అర్థంజేసుకుని తనకున్న పూర్వ ప్రపంచజ్ఞానంలో అన్వయించుకుని తనలో మననం జేసుకుంది.

మొరటుబారి, మంచీచెడ్డా తెలీని అతని బుద్ధికి యిదీ అదీ అని తేల్చుకోగలిగే సమర్థత యిచ్చింది. వ్యక్తిత్వం కలుగజేసింది.

అందుచేతనే కాబోలు ఆమెలేకపోతే తన జీవితమే లేదనుకుంటాడు. ఇతరుల మనోగతు లర్థం జేసుకోడం, అందరికీ తగేలాగ ప్రవర్తించడంకూడా, నీచ మనుకోబడే ఆమెజీవితంనుండే తెలుసుకోగలిగాడు. ఆమె అంటే అంత అనురక్తి.

కాలరీత్యా విపరీతమయిన మార్పులు వచ్చాయి. ధరలు విపరీతంగా పెరిగాయి. ఈ ధరలంత ఎక్కువగా ఎలా పెరిగాయని కారణంకొఱకు, తర్జనభర్జన చేయడంకన్న, జీవితం ఎలాగ గడుస్తుందనే జిజ్ఞాసే ఎక్కువగా ఉంటుంది సామాన్యమానవులకు.

అందువల్లనే తన పిల్లవాడిని బడిమానిసించి గుఱ్ఱానికి గడ్డిగోకడానికి పంపింది. దానివల్ల గుఱ్ఱాని కయ్యే ఖర్చులో సగంతగింది.

ఆమె వచ్చిన క్రొత్తలో, యిరుగుపొరుగువాళ్ళు అనేకవిధాల ఆడిపోసుకునేవాళ్ళు. ఆమె వట్టికులటనీ, ఆమె మోముచూస్తే చాలు ప్రపంచంలోఉన్న పాపాలన్నీ ముట్టుకు పెనవేసుకుపోతాయనీ, కనుపించినా కళ్ళు మూసుకుపోవాలనీ, నోటికివచ్చినట్లు అనుకునే వారు ఆమెనెనకాల. ఆమె పరిశుభ్రంగా, మానంగా ఉండడం అసహనకారణం. ఆమెనుగూర్చి అకారణంగా యింతగొడవ పెంచడంలో అర్థం తెలీలే దామెకు.

నిజానికి ఆమెలో ఆడంబరంఏముంది? ఎటొచ్చి ఆమెకు మిగతావాళ్ళకు తేడా లోకజ్ఞానంలోనే. ఆమె ప్రపంచాన్ని బాగా తరచి అర్థంచేసుకుంది.

ఏవిధంగా ఖర్చుచేసుకుంటే తనకున్నదాన్నోనే తల జీవితానికి అవస్యమయివ అవసరాలను కుదుర్చుకోవచ్చో ఆమెకు నిశ్చయంగా తెలుసు.

ఇంతఘోరంగా ప్రవర్తించే యీ అమాయక ప్రజలపై ఆమెకు కోపానికి బదులు అమితమయిన జాలికలిగేది. వాళ్ళ అసహనం మారుతుండా అని ఆశ్చర్యపడేది. ఆమె పరిస్థితులను మాటలను లక్ష్య పెట్టే దశ అధిగమించింది. అందువల్లనే వాళ్లంటే ఆమెకు కోపానికిబదులు ప్రేమ, ద్వేషానికిబదులు సహనమూను.

వాళ్ళతో మాట్లాడడానికి గూడా వీలేని పరిస్థితులు కల్పించారు. ఆత్మగౌరవాన్నికూడా వదలి, యిరుగుపొరుగు వాళ్ళు మాట్లాడకపోయినా తను మాట్లాడ ప్రయత్నించింది. విఫల అయింది. అయినా ఏమాత్రం చలించకుండా తన విధి తను నిర్వీర్తించుకుంటుంది. నెమ్మది నెమ్మదిగా తన ప్రవర్తనవల్ల చుట్టుప్రక్కలవారి అభిమానానికి పాత్రత పొందింది.

ఆనాడు మామూలు వేళకే తను వంటముగించి కాస్తపిల్లలకు పెట్టి తను తింది. పిల్లలవతలకు పోయి ఆడుకుంటున్నారు. మిట్టమధ్యాహ్నపు టెండ్రీక్షణంగా ఉంది. ఆమె శూన్యంగా చూస్తూకూర్చుంది. ఎలా ఎప్పుడు కునుకుపట్టిందోమాత్రం ఆమెకు తెలీదు, అతడు వచ్చిలే పేవరకు.

కొఱడా వీపుకుతగిలించుకొని నించున్నాడు. మెల్లగా కనువిప్పి అతనినైపు మందహాస పూర్వకంగా

చూసింది. తన చొక్కా తీసివైచి గోడనున్న మేకుకు తగిల్చి స్నానానికి నీళ్ళిమ్మని ఆమెను అడిగాడు. ఆమెకు ఆశ్చర్యంకలిగింది. సాధారణంగా అతను తన పసంతా అయినాక, సాయంత్రంమాత్రమే స్నానం చేస్తాడు.

“యేం? సాయంత్రం సెయ్యవా?” అంది కళ్ళు ఓరగా పెట్టి.

“యింక పనికెళ్ళనీయాళ్ళకి” అన్నాడు తన చేతి మెలితిరిగిన కంఠలు చూస్తూ.

“యేయి సెప్పా” అందామె నసుగుగా.

“యారోజు మా బంజోళ్ళు సమ్మెకట్టారు”

“సమ్మె - సమ్మెంటే?”

“అంటే - బళ్ళు యారోజుకు కట్టరన్నమాట”

“యెందుకు? — బళ్ళుతో లకపోతే మరి తిండి?” అంది.

“మనిషికి పదకాలియ్యవలసిందని అంతా పట్టు బట్టాం. అంతే”

“యివ్వకపోతే యేటి నేతారు?”

“యేంసేతాం. మేమూ యేయి సెయ్యనేం, — ఆళ్ళూ బళ్ళు నేకుండా ఉండనేరు. సచ్చినట్టు యెవరో ఒకరు ఒప్పుకుతీరాల.”

“ఆళ్ళకేం, మారాజులు. రెండుదినాలు బండి గట్టకపోతే మనకే పస్తు.”

“ఓసి యెరిపిలా. ఆశేవతారు కాళ్ళకాడికి. రోజుకు నాలుగు రూపాయాలన్నా నేకపోతే గుఱాని కేటెడతాం, మనమేటి తింటాంసెప్ప.”

“నాను సెప్పడానికేంలే. ఆళ్ళు సాప్పాలిగాని”

“ఆళ్ళే యిత్తారు. మనకోసం గాదు. ఆళ్ళపనులు! అందుకు.”

“నాకోటి తోసిందిచెప్పనా” అంది పమిట సగ్గు కుంటూ.

“యేటిసెప్పా అది?” అన్నాడు ప్రక్కనున్న నీళ్ళచెంబు తీసుకుంటూ.

“మనకుతోడిని ఏకాపుగారి కమతంలో నన్నా నేర్చుతే. ఆ పెద్దకాపుగారు మాడేనుములు గింజలిత్తారంట. పసువులు కాయడమే.”

“యేదో నదువుకుంటున్నాడు గందా—సాపం —కాత్తోకూత్తో గడి గుఱానికి తెత్తూనే ఉన్నాడు సానదూ. సదువు మా నెయ్యిడం యెందుకు” అన్నాడు అవతలకు నడుస్తూ.

“మనోడు సదివి నేనేదేముంది నెద్దూ. ముందు కడుపులుమాడి సత్తున్నాం అంతా. ఆరి కమతంలో

పడాడా, గుఱానికి గడిబాస తీరుద్ది: అంతో యింతో తిండిగూడా సరిపోతాది. యీ కాలం నూసానా యేనా మండిపోతోంవో! మాడిసత్తున్నారు మలుషులు పులుగుల్లా” అంది వాడికి భయంపుట్టేట్లు.

“అనాగేకానీ” అన్నాడతను ఆమెను నమ్మించే శక్తిలేక.

అవతలకుపోయి స్నానంనెయ్యడం మొదలు పెట్టాడు. ఆమెప్రక్కగా నుంచుంది. ఓ కంటితో అతని ముఖలక్షణాలను గమనిస్తోంది. ప్రశాంతంగానూ, గంభీరంగానూ ఉన్న అతనిమోముమాచి సంతృప్తి పడింది. కాసవిగో సంకోచిస్తూన్నట్లు కనపడింది. ఆమె అలా ఊరికే నుంచుండడం చూచి,

“యేం. అలా నిలబడ్డావ్” అన్నాడతను.

“నేనుకూడా కూలినాలి చేతే సంసారం సులువుగా ఉంటాడేమో” అంది.

అతడు మానంగా తన పనికొనిస్తున్నాడు.

“అయినా యిప్పు డంతవసరం యేటొచ్చిందంట” అన్నాడు స్నానం ముగించి తువ్వలుతో తుగుచు కుంటూ.

“అవసరమే, ముందు కాల మెలాగుంటుందో యేటో కా త కట్టపడడం నేరితే బాగుంటుంది. మన కొచ్చేదెనాగ సానడం నేనుగా.”

“అయితే నీయిప్పు అనాగేగానీ. అదీమంచిదే” అన్నాడు.

“మన పొరుగాళ్ళంతా కూలేగా నేత్తున్నారు. ఆళ్ళతోపాటు నేను యెడతాను అన్నం పొద్దున్నే వండేసి, నీకు కొంత మాటగట్టేసి, కుఱ్ఱోడికి కొంత యిచ్చేతే తీరిపోతాది. యే వంటావు?” అంటూ మాచిం దతని కళ్ళల్లోకి.

“బాగే బాగే. అనాగే సెయ్యి. మనసంగతి నీకూ తెల్పు. నే సెప్పేదేటి.”

“యేదో రెండు రాళ్ళు కూడబెట్టుకుంటే. సెయ్యికికాలుకీ పనికొత్తుంది.”

“సానా బాగా సెప్పావు. సానా బాగుంది” అన్నాడు సంతృప్తిపూర్వకంగా.

మెలగా ఆమె నడుంప్రక్కగా తనచేయి మెలి వేసి ఆమెను లోనికి తీసుకపోయాడు. అన్నంపెటమని అడిగాడు. ఆమెగూడా వెంటనే వడ్డించింది కంచం లో, ఉన్న కాటికి.

పిల్లలిద్దరూ లోనికివచ్చి ప్రక్కగానుంచున్నారు. ఎంచితో ఆరోజు అతనికి తిండిసాయించింది. అతని దృక్కులు, ఆమె దృక్కులు ఆ పిల్లలమీద కలుసుకున్నాయి.